

لطیفہ ۱۸

معانی زلف و خال وغیرہ

(درمیان معنی زلف و خال و امثال آن)

قال الاشراف:

أَسْرَارُ الْمَشَائِخِ دُرَرٌ وَالْفَاظُ الشُّعْرَاءِ أَصْدَافُهَا.

ترجمہ:- (حضرت) قدوة الکبر انے فرمایا: مشائخ کے اسرار موتی ہیں اور شعراء کے الفاظ ان موتیوں کی سپیاں ہیں۔

حضرت قدوة الکبر فرماتے تھے کہ صاحبہ و مشق میں مجھے حضرت کبیر الدین ابن فخر الدین العزقی کا شرف صحبت حاصل ہوا تو بہت سے فوائد عارفانہ اور اصناف مواند محققانہ سے انہوں نے مجھے بہرہ مند فرمایا۔ انہی دنوں میں نے مشاہدہ کیا کہ آپ اپنے بہت سے مُریدوں اور ارادت مندوں کو حضرت مولانا رومی کے دیوان کا سبق دیا کرتے تھے ان اشعار میں خدو خال وغیرہ کے جو الفاظ استعمال کئے گئے تھے ان کے معنی متعارفہ کے برعکس اصطلاح صوفیہ کے مطابق ان کے معانی بیان فرمایا کرتے تھے (یعنی خدو خال اور زلف کے معانی رخسار، تل اور چوٹی بیان نہیں فرماتے تھے بلکہ ان معانی کے بدلے صوفیانہ اصطلاحیں بیان فرماتے تھے) ان عجیب و غریب اصطلاح اور نادر کلمات کو شعری لباس میں چھپانے اور پوشیدہ رکھنے کا موجب یہ ہے کہ ان حضرات کی غیرت نے گوارا نہیں کیا کہ ایک نامحرم کی نظر ان کے اصول و ارادات پر پڑے۔ پس انہوں نے یہی مناسب سمجھا اور بہتر خیال کیا کہ عرائس معانی کو اصطلاحی الفاظ سے آراستہ کیا جائے اور صرف دیدہ و در حضرت ہی ان مصطلحانہ عبارتوں کے موتیوں کو ان سپیوں سے نکال سکیں۔

مثنوی

فراز منصہ اشعار شیرین

درون نجلہ الفاظ رنگین

در آرنڈنی بہ بیگانہ بر خویش

بجلوہ در عروس معنوی خویش

ترجمہ:- رنگین الفاظ کے پردے میں اور شیریں اشعار کے جلوے میں اپنے حقیقی معانی کو چھپا کر ظاہری الفاظ میں بیان کیا

کہ بیگانہ اسکونہ سمجھ سکے۔

پس اس مقصد کے تحت ان حضرات نے خاص معانی کو زلف و رخسار اور ناز و ادا کے ظاہری الفاظ میں بیان کیا ہے تاکہ عوام

اس راز کو نہ پاسکیں۔

اب یہاں ان لغات شاعرانہ کو حضرات صوفیہ کے معانی مطلوبہ اور ان حضرات کی مرادی عبارتوں کے مطابق بیان کیا جاتا ہے تاکہ طالب صادق جس لفظ کے اصطلاحی معانی سمجھنا چاہیں اس سے جلد ہی بہرور ہو سکیں بہ طفیل سید المرسلین صلی اللہ علیہ وآلہ امجاد

الف

کلیسا: عالم حیوانی

چلیپا: عالم طبائع

ترسا: معانی و حقائق جب وہ دقیق اور دقیق ہو جائیں

لقا: ظہور معشوق جبکہ عاشق کو یقین ہو جاتا ہے کہ وہ ہے۔

دفا: عنایت ازلی جو بغیر عمل خیر اور اجتناب از شر سے ہو۔

جفا: معارف و مشاہدات کو سالک کے دل سے چھینانا۔

شب یلدا: نہایت الوان کہ سواد اعظم ہے۔

شما: کسی مسرت کا حاصل ہونا۔

چشم شہلا: سالک کے احوال و کمالات اور علوم مرتبہ کو ظاہر کرنا، اس کے علاوہ منع ہے اور شہرت اس مقام سے حاصل ہوتی ہے اور یہ

مکر و استدراج سے کم خالی ہوتا ہے

ب

محب: صاحب محبت، خواہ طالب مفارق ہو یا نہ ہو، خواہ طلب ہو یا نہ ہو۔

محبوب: حق تعالیٰ جبکہ بغیر کسی قید کے اسے دوستی سے بے نیاز جانتے ہیں۔

طلب: حق کی تلاش اگرچہ اُسے دوست رکھیں یا نہ وہ عبدیت اور معبودیت سے پہلے تھا۔

طالب: عبودیت اور اس کی کمال حمدیت کے ساتھ حق کا متلاشی از روئے دوستی نہیں۔

مطلوب: ذات حق جبکہ اس کا متلاشی دوستی سے منسوب ہو۔

فریب: استدراج الہی

حجاب: وہ رکاوٹ جو عاشق کو معشوق سے روکتی ہے، یہ حجاب عاشق کی طرف سے پیدا ہوتا ہے۔

نقاب: وہ رکاوٹ جو عاشق کو معشوق سے دور رکھتی ہے، معشوق کے ارادت کے حکم کے بموجب۔

طرب: حق تعالیٰ سے اُنس اور دل کا اس میں مسرور ہونا

شراب: عشق کے وہ غلبے جو حاصل ہوں باوجود اعمال کے مستوجب ملامت ہونے کے۔ یہ اہل کمال کا خاصہ ہے کہ وہ نہایت سلوک

میں انحصار ہوتے ہیں۔

مست خراب: استغراق اور اپنے استغراق پر نظر رکھنا

کباب: تجلیات میں دل کا پرورش پانا

شب: عالم غیب۔ بعض اسکو عالم جبروت خیال کرتے ہیں اور یہ عالم خطی ہے جو وجود و عدم کے مابین ہے۔ بعضوں نے خلق و امر کے مابین کہا ہے اور بعض عالم ربوبیت و عبودیت کے درمیان کہتے ہیں۔

مطرب: آگاہی بخشنے والا

لب: کلام

غنغب: ملاحظہ اور لذت علم کا اقران

شتاب: سرعت سیر جو مقامات کے وقائق کی بے شعور معرفت ہے اور یہ سیر جذبہ کے حکم سے ہے اور خواہ بحکم سلوک در اعمال و ریاضات اور تصفیہ پاک کی وجہ سے ہو۔

تخن خوب: مادہ اور غیر مادہ میں اشارت واضح۔

خواب: فناء اختیاری

ت

محبت: حق سبحانہ و تعالیٰ سے بغیر کسی سبب اور علاقہ کے اور بغیر کسی متحرک کے دوستی۔

ملاحظت: کمالات الہی کا بے نہایت ہونا جہاں سوائے اسکی ذات کے کسی کی رسائی نہیں ہے کہ کوئی مطمئن ہو۔

ظرافت: مادہ میں انوار کا حضرت الہی کی طرف سے ظہور ہونا۔

شونجی کثرت: التفات

غارت: جذبہ الہی

دوست: شیوہ محبت الہی

قامت: سزاوار پرستش اور حق تعالیٰ کے علاوہ کوئی سزاوار پرستش نہیں ہے۔

چشم مست: سالک سے جو غلطی سرزد ہو حق تعالیٰ کا اس کو چھپالینا اس طرح سے کہ کوئی دوسرا اُس سے آگاہ نہ ہو سکے۔ اسکو عفو بھی کہتے ہیں۔

عشرت: وہ لذت ہے جس کا شعور ہو اور اسکی نسبت حق تعالیٰ سے قائم ہو۔

خرابات: خرابی۔

بت: مقصود و مطلوب

عبادت: سالک کا اجتہاد

زکوٰۃ: ترک و ایثار

طامات: معارف

دست: صفت قدرت

انگشت: احاطہ کرنے کی صفت

سببیت: عالم الہیہ کی ہیئت صفت ربوبیت کے ساتھ

محنت: رنج و الم جو معشوق کی جانب سے عاشق کو پہنچتا ہے خواہ وہ اختیاری ہو یا غیر اختیاری

راحت: وہ وجود امری جو دل کے ارادہ کے مطابق ہو

رویت: عبودیت کی ادائیگی کا ہر بندے کو ایسی قدرت نہ ہونا جو سزاوار حق تعالیٰ ہے۔

سعادت: ازلی تعلیم

شقاوت: ازلی راندہ

غیبت: مقام دوئی

ج

جج: سلوک الی اللہ

تاراج: تمام احوال و اعمال ظاہری و باطنی میں ساک کے اختیار کا سبب۔

رنج: وجود امری۔

ح

قدح: وقت

صلح: قبول اعمال و عبادت اور وسائط قرب

صحیح: دل کے ارادہ کے برخلاف وقت و احوال کا طلوع۔

خ

رخ: تجلیات محض

زنج: محل لذات

زبان تلخ: وہ امر جو ساک کی طبیعت کے موافق نہ ہو

سیب زنج: لذت مشاہدہ کا علم

چاہ زنج: اسرار مشاہدہ کی مشکلات

د

ساعدا: قدرت و قوت کی صفت

قد: استواء الہی یا غلبہ الہی

خد: وہ حالت ہے جو فراق کے بعد ظاہر ہو اور طلب کا باعث بن جائے۔

فریاد: ذکر جہری

درد: اس حال کا نام ہے جو محبت سے محبت پر طاری ہو جاتی ہے اور اس کے برداشت کرنے کی محبت میں طاقت نہیں ہوتی۔

شاید: تجلی حق

عمید: مقام جمع

زہد: زیادتی اور فضولی سے اعراض

بامداد: مومات کے مارنے کی جگہ

ر

مہر: اپنی اصل کی طرف رغبت جبکہ حصول لذت سے آگاہی ہو اور دریافت مقصد کا علم ہو۔

سر: وہ جذبہ الہی جس پر کبھی سلوک مقدم ہوتا ہے کبھی برعکس

مکر: معشوق کا عاشق سے غرور کرنا کبھی از روئے لطف و موافقت اور کبھی بطریق مخالفت۔

جور: عروج سے سالک کا روک لینا۔

امیر: سالک پر ارادت الہی کا جاری رہنا یا جاری رکھنا۔

تکبر: سالک کا اپنے اعمال سے بے نیاز رہنا یا ہو جانا۔

شہر: وجود مطلق

در: مطاوعت یا اطاعت

یار: وہ صفت الہی جو تمام موجودات کے لئے ضروری ہے۔ اس سے زیادہ اور کوئی موافق نام سالک کیلئے نہیں ہو سکتا کہ کلمہ توحید اس

اسم پر دائر ہے۔

نغمگسار: صفتِ رحمانی کہ اس میں شمول و عمومیت موجود ہے۔

نغم خوار: حق تعالیٰ کی صفتِ رحیمی جو صرف اسی سے مخصوص ہے۔

دلدار: بسط پیدا کرنے والی صفت جو سرور و محبت سے پیدا ہوتی ہے۔

دلبر: بسط کے برعکس قبض پیدا کرنے والی صفت جو دل میں محنت و اندوہ پیدا کرتی ہے۔

سر: ارادت الہی کی صفت

دور: سالک کی ہدایت

خمار: مقام وصول سے رجعت بظہر یا بطریق انقطاع۔

شب قدر:- وجود حق تعالیٰ میں عین استہلاک میں سالک کی بقاء

کفر: تاریکی عالم اور تفرقہ

دیر: عالم انسانی

کافر: صاحب اعمال

تاثیر: مقام خمور

بہار: مقام علم

گلزار: مقام کشف اسرار جس پر بھی اس کا اطلاق کیا جائے اُس سے اس کی اضافت کر دی جاتی ہے۔ (مثلاً گلزارِ شہود،

گلزارِ تجلی وغیرہ)

ابر: وہ حجاب جو وصول کا سبب ہو اور اجتہاد کے واسطے سے حصول شہود کا موجب ہو۔

جوئیار: مجازی عبودیت

نالہ زار: محبت کی تلاش

نالہ زیر: محبوب کا الطاف جو محبت پر ہو

گوہر: اشارات واضح کے ساتھ ”سخن“،

سخن چون گوہر: اشارت مدرکہ

کنار: دریافت امر اردو دام

حضور: مقام وحدت

شتر: انسانیت

قطار: نوعیہ

زر: ریاضت

صبر قہر: تقدیر الہی پر مجبور ہونا۔

کبر: صفات قہر کا تسلط جو عاشق پر ہوتا ہے۔

زنار: معشوق کا عاشق کو قوت دینا۔

ز

ترک تاز: جذبہ الہی جبکہ سلوک مقدم ہو، جب جہت مجاہدہ سے نشوونما نہیں ہوتی ناگاہ جذبہ الہی کا صدور ہوتا ہے اور سالک

کے کردار کو قبول کر لیتا ہے اور اس کے باقی احوال کا تکملہ کر دیتا ہے جو سالک کو مقصود تک پہنچا دیتا ہے۔

روز:- انوار کا تتابع۔

نوروز: مقام تفرقہ

نماز: مطاوعت

خط سبز: عالم برزخ

س

مجلس: آیات و اوقات حضور حق

ناقوس: یاد کرنا اور مقام تفرقہ کا ذکر

زرگس: نتیجہ علم، جو دل میں پیدا ہوتا ہے

چشم زرگس: سالک سے اس کے احوال و کمالات اور علوم مرتبت کا پوشیدہ رہنا اگرچہ لوگ اسکو دلی جانتے اور سمجھتے ہوں۔ لیکن وہ خود نہ جانتا ہو کہ وہ ولی ہے اور اس کے برعکس کہ وہ اپنی ولایت کو جانتا ہو لیکن لوگ اس کی دلایت کو نہ جانتے ہوں۔ یہ دونوں حالتیں ایک ہی جنس سے ہیں۔

ش

عیش: دوام حضوری اور اس میں فراغت

فلاش: اعمال کے معاشر اور مباشر جیسا بھی تقاضائے حال ہو

اوباش: غلبہ محبت میں گناہ سے بھی اور عبادت سے بھی بیم و ثواب کا ترک کرنے والا۔

دوش: عالم ازل اور محل کثرت اسماء میں کبرا کی صفت حق کے ساتھ

نبا گوش: دقیق

ع

شمع: اللہ کا نور

سماع: مجلس

قطع: ترک الم

ف

لطف: عاشق کی پرورش

زلف: غیب ہویت

تاب زلف: اسرار الہی

پیچ زلف: اشکالی الہی۔

دف: عاشق کو معشوق کی طلب

علف: شہوات نفس اور ہر وہ چیز جس سے نفس کو حظ حاصل ہو۔

ق

عشق: محبت مفرط کا نام

معشوق: حق تعالیٰ جب اسکی طلب حد کمال پر پہنچ جائے اس اعتبار و یقین کے ساتھ کہ من جمیع الوجوہ وہی مستحق دوستی ہے۔
عاشق: حق کا متلاشی۔

شوق: طلب حق میں بے قراری جبکہ مطلوب کو پائے اور پھر جب مطلوب کو کھودے تب بھی اسکی طلب میں مبتلا ہو مگر اس شرط کے ساتھ کہ اگر معشوق نہ ملے تو اسکی بے قراری میں تو سکون ہو لیکن عشق اور طلب اسی طرح باقی رہے اور اگر مطلوب بطور دوام حاصل ہو جائے تو عشق میں نقصان اور کمی پیدا نہ ہو بلکہ عشق میں اور اضافہ ہو جائے۔

اشتیاق: میل کلی اور طلب تمام اور عشق مدام میں کمال اور اضطراب کا یکساں ہونا خواہ اُسے پالے یا نہ پائے۔

فراق: غیب

فرق: صفت حیات

ک

میان باریک: سالک کے لئے جب اس کے وجود کے سوا اور کوئی حجاب باقی نہیں رہتا تو اس کے وجود کا حجاب جو باقی ہے۔

گ

شینگ: طوابع اور لوازم انوار کے احکام حضرت اللہ سے

جنگ: گونا گون ظاہری و باطنی بلاؤں سے اللہ تعالیٰ کی طرف سے سالک کے امتحانات۔

ل

میل: اصل مقصد سے شعور و آگہی کے بغیر اپنی اصل کی طرف رجوع ہونا ”میل“ ہے جس طرح جمادات کا طبائع اربعہ کی

طرف رجوع ہونا کہ وہ ان کی طرف مائل ہوتے ہیں یا عینا صراحتاً اپنی طرف رجوع ہونا۔

اعمال: اوامر کی بجا آوری اور متابعت

نیل: حق تعالیٰ کی دوستی پوری طلب اور کمال سعی کے ساتھ۔

جمال: معشوق کا اپنے کمالات کو ظاہر کرنا تاکہ رغبت اور طلب میں زیادتی ہو

جلال: معشوق کا عاشق سے بزرگی ظاہر کرنا نشان بے نیازی کے ساتھ اور عاشق کے غرور کی نفی کرنا

اور اس کی بے چارگی اور معشوق کی بزرگی کا اثبات کرنا

شکل: وجود حق تعالیٰ

شہنشاہ: جمالیات و جلالیات کا امتزاج اور بسرعت ان کو رواں کرنا

عقل: عالم تمیز

وصال: مقام وحدت جس میں سالک خفیہ و علانیہ اللہ کے ساتھ ہوتا ہے۔

کاہل: بطی السیر (مقامات کو آہستہ طے کرنا) سالک کو گوہ ہے یہ بات اس وقت ہوتی ہے جب وہ راہ سے پوری طرح واقف ہوتا ہے

اور یہ سالک کا کمال ہے اور ایسی سیر کو کامل ترین سیر کہا گیا ہے جو رجعت کی محتاج نہ ہو اور کبھی یہ سالک کے تقصیر کے باعث ہوتی ہے۔

محمل: تکلیف سے جو آرام حاصل ہوتا ہے

نقل: معانی و اسرار کے کشف

سیل: غلبہ احوال دل جس کو فرح و طرح سے بھی تعبیر کیا جاتا ہے

گل: نئے عمل

لب لعل: بطون کلام

م

فہم: آگہ آگہی و دریافت

رام: محل تجلیات جو عالموں سے پوشیدہ ہے۔

حاکم: شریعت کے وہ اوامر جو سالک پر جاری ہوتے ہیں۔

تظلم: شیطان اور نفس کے شر سے اور اپنی تقصیر سے بارگاہ الہی میں استغاثہ کرنا

نسیم: عنایات الہی کو یاد دلانے والی ہوا۔

بام: تجلیات کا محل

چشم: صفت بصیری

شراب خام: عیش مزوج (شراب جس میں پانی ملا ہوا ہو)

جام: احوال

اسلام: دین کی پیروی اور اسکی پیروی کے اعمال۔

دام: مقادیر بے اختیاری

سلام: درود محمدؐ

عام: وہ اوامر و نواہی جن کی اطاعت مخلوق کرتی ہے۔

غم: پندواندوہ محنت اور طلب معشوق
 یسم: ظاہری اور باطنی تصفیہ
 خم: موقف (محل وقوف)
 خشم: صفات قہری کا ظہور
 سہیم: پرورش سالک۔

ن

کین: صفات قہری کا تسلط
 تاختن: ایتان الہی پر یقین رکھنا
 آستان: اعمال و عبادت
 مہربان: صفت ربوبیت
 جانان: صفت قیومی جس سے تمام موجودات کا قیام وابستہ ہے۔ اگر موجودات کا یہ رابطہ قیام نہ رہے تو قیام عالم ناممکن ہو جائے۔
 دین: اعتقاد جو مقام تفرقہ سے نمایاں ہوتا ہے۔
 بیابان: طریق سلوک کے واقعات
 فروختن: ترک تدبیر و اجتہاد
 گرد کردن: اپنے وجود کو مقدرات کے حوالے کر دینا اور تدبیر و اجتہاد کا ترک کرنا۔
 بذل کردن: کسی چیز کا کسی چیز سے یا کسی غرض کا کسی غرض سے برابر کرنا۔
 در باختن: نظر باطن سے احوال ماضیہ کا محو کر دینا۔
 ترک کردن: ہر چیز سے امید کو منقطع کر لینا
 خاستن: قصد و عزیمت
 نشتن: سکون
 رفتن: عالم سفلی سے عالم علوی کی جانب عروج
 آمدن: عالم ارواح یا استغراق اور سکر سے عالم بشریت میں لوٹنا۔
 درون: عالم ملکوت
 بیرون: عالم ملک
 تابستان: مقام معرفت
 زمستان: مقام کشف

بستان: محل کشادگی، صفت بساطت عام اس سے کہ وہ مخصوص ہو۔
 ریحان: انتہائی تصفیہ اور ریاضت سے حاصل کیا ہوا نور
 باران: نزول رحمت
 آبِ روان: دل کی فرحت
 پائے کو فتن: تواجد
 دستِ زدن: اپنے اوقات کی نگہداشت اور حفاظت
 چہرہ گلگون: تجلیات جو خواب بیداری یا عالم بے خودی میں طاری ہوں
 لب شکرین: وہ کلام الہی جو انبیاء پر فرشتوں کے ذریعہ نازل ہوا اور اولیاء اللہ کو صفائے باطن سے حاصل ہوا۔
 لب شیرین: شعور و ادراک کی شرط کے ساتھ بے واسطہ کلام۔
 دہان: صفت متکلمی
 دہان شریں: فہم دوہم انسانی سے پاک صفت متکلمی
 سخن: اللہ تعالیٰ کی طرف سے اشارت و انتباہ
 سخن شیرین: مطلقاً اشارت! الہی جو انبیاء علیہم السلام کو بواسطہ وحی اور اولیائے کرام کو بذریعہ الہام حاصل ہوں
 درسخن: مادہ وغیر مادہ میں مکاشفات و اسرار اشارات الہی جو محسوس و معقول ہوں۔
 گوہر سخن: مادہ اور غیر مادہ میں واضح اشارات جو معقول و محسوس ہوں۔
 زبان: اسرار الہی
 زبان شیرین: وہ امر جو تقدیر کے موافق ہو۔
 میان: طالب و مطلوب کے درمیان سابقہ سمر مقام و حجاب کے متعلق
 موئے میان: سلاک کی نظر کا قطع محبت پر ہونا اپنی ذات کے لحاظ سے اور غیر کے اعتبار سے
 جستین: جمعیت کمال معشوق۔
 سلطان: عاشق کی ارادت کے مطابق احوال کا جاری ہونا۔
 ہجران: غیر ہنگامی طرف اندرونی اور بیرونی توجہ۔
 پیرمغان: مرشد محقق کی طرف اشارہ۔
 کلیہ احزان: وقت حزن و اندوہ۔
 میدان: مقام شہوت۔
 چوگان: تمام امور میں تقدیر الہی بطریق جبر و قہر
 فغان: احوال درونی کا اظہار
 مردن: حضرت حق سے تھوڑا دور ہونا
 ساربان: رہنما

شراب خانہ: عالم ملکوت
 میخانہ: عالم لاہوت
 میکدہ: قدم مناجات
 نچخانہ: غلبات شوق اور غلبات کے نزد دل کی جگہ جو عالم دل ہے
 بادہ: عشق جبکہ کمزور ہو۔ ایسا عشق عوام کو بھی لاحق ہوتا ہے۔
 جرعہ: اسرار و مقامات و احوال جو سلوک میں سالک سے پوشیدہ ہیں۔
 شبانگاہ: احوال کا ملکہ حاصل ہونا
 توبہ: ناقص چیز سے کمال کی طرف لوٹ جانا
 زکوٰۃ: ترک و ایثار
 کعبہ: مقام وصول
 خرقة: صلاحیت و صورت سلامت
 سجادہ: سد باطن یعنی ہر شے جس میں نفس کی آمیزش ہو۔
 لالہ: نتیجہ معارف جس کا مشاہدہ کیا جائے۔
 شگوفہ: علوم مرتبہ
 بنفشہ: ایسا نکتہ جہاں قوت ادراک صرف نہ ہو سکے
 ترانہ: آئین محبت
 چہرہ: وہ تجلیات جو مسائل کی آگہی کے قابل ہوں
 خال سیاہ: عالم غیب
 خط سیاہ: غیب الغیوب
 سلسلہ: اعضا صام خلّاق۔ یعنی خلّاق سے تعلق رکھنا
 سینہ: عالم الہیہ کی صفت
 ہدیہ: ولایت۔ کیا باعتبار اجتناب اور کیا بلحاظ اصطفا
 بوسہ: کیفیت کلام علمی اور علمی، صوری اور معنوی کو قبول کرنے کی استعداد
 عمکدہ: مقام مستوری
 دہ ودیہ: وجود مستعار
 آہ: علامت کمال عشق جو بیان میں نہ آسکے
 پردہ: جو عاشق و معشوق کے درمیان مانع ہو۔

صبحی: محادثہ (باہم گفتگو کرنا)
 غیوبی: مسافرت
 زردی: صفت سلوک
 سرخی: قوت سلوک
 سبزی: کمال مطلق باقی تمام کا قیاس اُن رنگوں پر کیا جاتا ہے جو بیان کیئے گئے ہیں وہ جس قبیل سے ہوں اسی سے اسکی
 تاویل کی جاتی ہے۔
 سپیدی: وہ پیرنگی جو توجہ تمام کے ساتھ ہو
 کبودی: تخلیط محبت
 بوی: دشمنوں سے آگاہی اور دل سے پیوستگی کی کوشش
 نامی: پیغام محبوب
 روی: تجلیات کا آئینہ
 ماہ روی: مادہ میں تجلیات کا ظہور خواہ وہ حالت خواب میں ہو یا عالم بے خودی میں۔
 گوی: سالک کی مجبوری اور اس کے مقہور ہونے کی حالت جو اسکوسیر میں تقدیر الہی کے چوگان کے سامنے پیش آتی ہے۔
 بیماری: قلق اور اندرونی اضطراب
 زندگی: قبول و اقبال
 تندرستی: دل کا قرار پانا
 افتادگی: حالت کا ظہور
 خرابی: تصرفات اور عقلی تدابیر کا منقطع ہونا
 بیہوشی: مقام پوشیدگی
 دیوانگی: احکام عشق کی فتح مندی
 بدہوشی: ظاہری و باطنی استہلاک
 بندگی: مقام تکلیف
 آزادی: مقام حیرت
 بے نوائی: ناتوانی
 فقیری: عدم اختیار اس طرح کہ اس سے علم و عمل کو بھی لے لیا جائے۔
 دردی: عالم تفرقہ و دقائق کی کیفیات کے معارف کا شعور

کاہلی: سالک کا بطی اسیر ہونا
 باری: توجہ خالص کہ اعمال سے ثواب کی امید نہ رکھی جائے
 سردی: نفس کا سرد ہونا، نفس کی بردوت
 گرمی: وہ حرارت و گرمی (شوق) جو محبوب کے لئے ہو۔
 بیداری: عالم صحو
 پاکبازی: توجہ خالص جس کے بدلہ نہ ثواب کی طلب ہو اور نہ علوم مرتبت کی۔
